
Devaih Kritam 06 Vishnu Stotram

ದೇವೈಃ ಕೃತಂ 6 ವಿಷ್ಣುಸ್ತೋತ್ರಂ

Document Information



Text title : Devaih Kritam 06 Vishnu Stotram

File name : devaiHkRRitaM06viShNustotram.itx

Category : vishhnu, vishnu, shivapurANa, stotra

Location : doc_vishhnu

Proofread by : PSA Easwaran

Description/comments : shivapurANa | rudrasaMhita | yuddhakhaNDa | adhyAya 16/3-21||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

ದೇವೈಃ ಕೃತಂ 6 ವಿಷ್ಣುಸ್ತೋತ್ರಂ



ದೇವಾ ಊಚುಃ .

ಹೃಷೀಕೇಶ ಮಹಾಬಾಹೋ ಭಗವನ್ ಮಧುಸೂದನ .

ನಮಸ್ತೇ ದೇವದೇವೇಶ ಸರ್ವದೈತ್ಯವಿನಾಶಕ .. 3..

ಮತ್ಸ್ಯರೂಪಾಯ ತೇ ವಿಷ್ಣೋ ವೇದಾನ್ನೀತವತೇ ನಮಃ .

ಸತ್ಯವ್ರತೇನ ಸದ್ರಾಜ್ಞಾ ಪ್ರಲಯಾಬ್ಧಿವಿಹಾರಿಣೇ .. 4..

ಕುರ್ವಾಣಾನಾಂ ಸುರಾಣಾಂ ಚ ಮಥನಾಯೋದ್ಯಮಂ ಭೃಶಂ .

ಬಿಭ್ರತೇ ಮಂದರಗಿರಿಂ ಕೂರ್ಮರೂಪಾಯ ತೇ ನಮಃ .. 5..

ನಮಸ್ತೇ ಭಗವನ್ನಾಥ ಕೃತವೇ ಸೂಕರಾತ್ಮನೇ .

ವಸುಂಧರಾಂ ಜನಾಧಾರಾಂ ಮೂರ್ಧ್ವತೋ ಬಿಭ್ರತೇ ನಮಃ .. 6..

ವಾಮನಾಯ ನಮಸ್ತುಭ್ಯಮುಪೇಂದ್ರಾಖ್ಯಾಯ ವಿಷ್ಣವೇ .

ವಿಪ್ರರೂಪೇಣ ದೈತ್ಯೇಂದ್ರಂ ಬಲಿಂ ಛಲಯತೇ ವಿಭೋ .. 7..

ನಮಃ ಪರಶುರಾಮಾಯ ಕ್ಷತ್ರನಿಕ್ಷತ್ರಕಾರಿಣೇ .

ಮಾತುರ್ಹಿತಕೃತೇ ತುಭ್ಯಂ ಕುಪಿತಾಯಾಸತಾಂ ದ್ರುಹೇ .. 8..

ರಾಮಾಯ ಲೋಕರಾಮಾಯ ಮರ್ಯಾದಾಪುರುಷಾಯ ತೇ .

ರಾವಣಾಂತಕರಾಯಾಶು ಸೀತಾಯಾಃ ಪತಯೇ ನಮಃ .. 9..

ನಮಸ್ತೇ ಜ್ಞಾನಗೂಢಾಯ ಕೃಷ್ಣಾಯ ಪರಮಾತ್ಮನೇ .

ರಾಧಾವಿಹಾರಶೀಲಾಯ ನಾನಾಲೀಲಾಕರಾಯ ಚ .. 5.16.10..

ನಮಸ್ತೇ ಗೂಢದೇಹಾಯ ವೇದನಿಂದಾಕರಾಯ ಚ .

ಯೋಗಾಚಾರ್ಯಾಯ ಜೈನಾಯ ಬೌದ್ಧರೂಪಾಯ ಮಾಪತೇ .. 11..

ನಮಸ್ತೇ ಕಲ್ಕಿರೂಪಾಯ ಮ್ಲೇಚ್ಛಾನಾಮಂತಕಾರಿಣೇ .

ಅನಂತಶಕ್ತಿರೂಪಾಯ ಸದ್ಧರ್ಮಸ್ಥಾಪನಾಯ ಚ .. 12..

ನಮಸ್ತೇ ಕಪಿಲರೂಪಾಯ ದೇವಹೂತ್ಯೈ ಮಹಾತ್ಮನೇ .

ವದತೇ ಸಾಂಖ್ಯಯೋಗಂ ಚ ಸಾಂಖ್ಯಾಚಾರ್ಯಾಯ ವೈ ಪ್ರಭೋ .. 13..

ನಮಃ ಪರಮಹಂಸಾಯ ಜ್ಞಾನಂ ಸಂವದತೇ ಪರಂ .

ವಿಧಾತ್ರೇ ಜ್ಞಾನರೂಪಾಯ ಯೇನಾತ್ಮಾ ಸಂಪ್ರಸೀದತಿ .. 14..

ವೇದವ್ಯಾಸಾಯ ವೇದಾನಾಂ ವಿಭಾಗಂ ಕುರ್ವತೇ ನಮಃ .

ಹಿತಾಯ ಸರ್ವಲೋಕಾನಾಂ ಪುರಾಣರಚನಾಯ ಚ .. 15..
ಏವಂ ಮತ್ಸ್ಯಾದಿತನುಭಿರ್ಭಕ್ತಕಾರ್ಯೋದ್ಯತಾಯ ತೇ .
ಸರ್ಗಸ್ಥಿತಿಧ್ವಂಸಕರ್ತೃ ನಮಸ್ತೇ ಬ್ರಹ್ಮಣೇ ಪ್ರಭೋ .. 16..
ಆರ್ತಿಹಂತ್ರೇ ಸ್ವದಾಸಾನಾಂ ಸುಖದಾಯ ಶುಭಾಯ ಚ .
ಪೀತಾಂಬರಾಯ ಹರಯೇ ತಾಕ್ಷ್ಯಯಾನಾಯ ತೇ ನಮಃ .
ಸರ್ವಕ್ರಿಯಾಯೈಕಕರ್ತೃ ಶರಣ್ಯಾಯ ನಮೋ ನಮಃ .. 17..
ದೈತ್ಯಸಂತಾಪಿತಾಮರ್ತ್ಯದುಃಖಾದಿಧ್ವಂಸವಜ್ರಕ .
ಶೇಷತಲ್ಪಶಯಾಯಾರ್ಕಚಂದ್ರನೇತ್ರಾಯ ತೇ ನಮಃ .. 18..
ಕೃಪಾಸಿಂಧೋ ರಮಾನಾಥ ಪಾಹಿ ನಶ್ಶರಣಾಗತಾನ್ .
ಜಲಂಧರೇಣ ದೇವಾಶ್ಚ ಸ್ವರ್ಗಾತ್ಸರ್ವೇ ನಿರಾಕೃತಾಃ .. 19..
ಸೂರ್ಯೋ ನಿಸ್ಸೂರಿತಃ ಸ್ಥಾನಾಚ್ಚಂದ್ರೋ ವಹ್ನಿಸ್ತಥೈವ ಚ .
ಪಾತಾಲಾನ್ನಾಗರಾಜಶ್ಚ ಧರ್ಮರಾಜೋ ನಿರಾಕೃತಃ .. 5.16.20..
ವಿಚರಂತಿ ಯಥಾ ಮರ್ತ್ಯಾಶ್ಮೋಭಂತೇ ನೈವ ತೇ ಸುರಾಃ .
ಶರಣಂ ತೇ ವಯಂ ಪ್ರಾಪ್ತಾ ವಧಸ್ತಸ್ಯ ವಿಚಿಂತ್ಯತಾಂ .. 21..
ಇತಿ ಶಿವಪುರಾಣೇ ರುದ್ರಸಂಹಿತಾಯಾಂ ಯುದ್ಧಖಂಡೇ ಷೋಡಶಾಧ್ಯಾಯಾಂತರ್ಗತಂ
ದೇವೈಃ ಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ಶಿವಪುರಾಣ . ರುದ್ರಸಂಹಿತಾ . ಯುದ್ಧಖಂಡ . ಅಧ್ಯಾಯ 16/3-21..

shivapurANa . rudrasaMhitA . yuddhakhaNda . adhyAya 16/3-21..

Proofread by PSA Easwaran

Devaiḥ Kṛitam 06 Viṣṇu Stotram

pdf was typeset on November 19, 2024

Please send corrections to sanskrit@cheerful.com

